

نام کتاب	:	نُوشِ سیرت
مصنف	:	شیر محمد زمان پختی
ناشر	:	پروگریو بکس، یوسف مارکیٹ، غزنی سڑیت، اردو بازار، لاہور
سال اشاعت	:	۲۰۰۷ء
صفحات	:	۲۳۳
قیمت	:	درج نہیں
تبصرہ نگار	:	حافظ محمد سجاد ☆

سیرت النبی ﷺ اسلامی ادبیات کا سداہمار موضوع ہے، جس کی تروتازگی اور مہک گزشتہ چودہ صدیوں سے دنیائے انسانیت کو محطر کیے ہوئے ہے اور جس کے ہر پھول کا رنگ خوشنما اور مہک جدا گانہ ہے۔

چودہ صدیوں سے ان گنت سعادت مند اپنے اپنے ذوق اور ضرورت کے تقاضوں کے مطابق اس گلتان سیرت سے پھول چن کر اہل ذوق کی تکسین روح کا سامان کرتے آ رہے ہیں اور تاقیامت کرتے رہیں گے۔ سیرت النبی ﷺ، ابتداء سے انتہاء تک ایک موضوع محبت ہے اور ہر لکھنے والے صاحب ایمان نے عقیدت اور شیفتگی کا حق ادا کرنے کی کوشش کی ہے۔

پیش نظر مجموعہ مضامین و مقالات جو نُوشِ سیرت کے نام سے منصہ شہود پر آیا، ملک کے نامور محقق، دانشور، اور ماہر تعلیم ڈاکٹر شیر محمد زمان پختی کے نو (۹) مضامین کا مجموعہ ہے۔ جوفن سیرت نگاری میں اپنی نوعیت کا ایک جدا گانہ اور منفرد اظہار ہے۔ اس میں مختلف سیرت کانفسروں میں پڑھے جانے والے علمی مقالات، صدارتی خطبات، اور کتب سیرت پر لکھے جانے والے مقدمات یا تعارفی و انتقادی مضامین کو مناسب اضافہ و نظرخانی کے بعد شامل کیا گیا ہے۔

نُوشِ سیرت تین ابواب پر مشتمل ہے، جن کو انتہائی مناسب اور موثر عنوانات سے سجا�ا گیا ہے۔ پہلے باب کا عنوان ہے: ”آنچہ خوبیں ہمہ دارند، تو تہا داری“۔ اس عنوان کے تحت فکری و علمی تحقیقات پیش کی گئی ہیں، جن میں سیرت طیبہ کے چار گلوشوں کو نمایاں کیا گیا ہے:

- ۱۔ عزم و ثبات کا کوہ گرائ
- ۲۔ محمد رسول اللہ ﷺ: نبی رحمت و عزیمت
- ۳۔ اطاعت رسول ﷺ، فوز و فلاح کا ذریعہ
- ۴۔ اسلامی فلاجی ریاست-اُسوہ حسنہ کی روشنی میں

دوسرے باب کا عنوان ہے: "سیرت نگاری کے دو مناجع"- اس میں دو ذمی م موضوعات ہیں:

- ۱۔ خطبات رسول ﷺ
- ۲۔ سیرت نگاری-قرآن حکیم کی روشنی میں

مؤخر الذکر موضوع کے تحت بریگیڈیئر گلزار احمد مرحوم کی تصنیف ثانی خواجہ کے خصوصی تناظر میں ایک مختصر مطالعہ اور عزیز ملک کی کتاب تذکارہ نبی ﷺ-ایک تعارف شامل ہیں۔

تیسرا باب کا عنوان ہے: "اردو میں سیرت پر چند حالیہ تصانیف"- اس عنوان کے تحت نقوش، رسول نمبر، مرتب: محمد طفیل الامین از رفیق ڈوگر، اور ازواج مطہرات اور مستشرقین از ظفر علی قریشی کا انتقادی جائزہ شامل ہے۔

نقوشِ سیرت کے پہلے باب میں فاضل مصنف نے آقائے دو جہاں، سرور کائنات، شریروں موجودات، نبی آخر الزمان، حضرت محمد ﷺ کی سیرت طیبہ کے نمایاں پہلوؤں مثلاً آپ کے عزم و ثبات، رحمت و عزیمت اور اطاعت رسول ﷺ پر اپنی تحقیقی نگارشات پیش کی ہیں، اس کے ساتھ ہی رسول اکرم ﷺ کی تعلیمات اور اُسوہ حسنہ کی روشنی میں اسلامی فلاجی ریاست کے نمایاں خد و خال کا جائزہ لیا ہے اور ان تجویز پر روشنی ڈالی ہے جن کو اختیار کر کے ایک اسلامی فلاجی ریاست تشکیل پاتی ہے۔

حضور اکرم ﷺ کے عزم و ثبات پر انہمار خیال کرتے ہوئے فاضل مصنف لکھتے ہیں:

"اعلان نبوت کا دسوال سال ہے، ابوطالب رخصت ہوئے۔ پھر سیدہ خدیجہؓ نے بھی داعیِ اجل کی پکار پر عین مخدھار میں اس رفیق کی رفاقت توڑ دی، جسے کملی اڑھا اڑھا کے باری نبوت اٹھانے کی تشکیلیں دی تھیں۔ عم نصیر بھی گیا، رفیق وزیر بھی رخصت ہوا۔ مصائب کی آندھیاں طوفان بن گئیں۔ پر پیغمبر ﷺ ہے کہ اپنی دھن میں تن من دھن اسی طرح دعوت حق کی راہ میں لٹانے کو تیار۔ اُم القریٰ کے دلوں کی کھیت ہری ہوتی نہیں لگتی تو قبائل کا رخ کرتا ہے، بٹائش و صلح سے تو خیر واسطہ ہی کیا، طعن و تنشیق، طفر و تمثیر کے

تیروں کی بوجھاڑ خندہ پیشانی سے قبول کرتا، گالی کے بدے دعائیں دیتا، پتھر کھا کر لہولہاں ہو کر مارنے والوں کے لیے رحمتیں مانگتا چلا جاتا ہے۔ چاروں طرف اندھیرا ہے پر اس واقبہ اسرارِ حقیقت کو ایک لحظہ کے عشرِ عشیر کے لیے بھی خفیف سا تردد، شک یا شبہ نہیں ہوتا۔ اسے یقین ہے کہ ان اجزے دلوں کی بستی بھی ایک دن ضرور آباد ہوگی۔ بصیرت اور عزم و استقلال کا کمال ہے کہ ”عامُ الخَرْنَ“ میں بھی محمد ﷺ کی آنکھیں، ”فتح مُبِين“ پر گلی ہیں۔ (ص: ۵۲)

محمد رسول اللہ ﷺ نبی رحمت و عزیمت کے تحت ڈاکٹر صاحب لکھتے ہیں:

”جس طرح رحمانیت مکون کائنات اور رب العالمین کی صفت خاص اور وصف متاز و مختص بالذات ہے، اسی طرح شان ”رحمۃ للعالمین“ باعث تکوین کائنات اور محبوب رب العالمین کی وہ صفت ہے جو آپ ﷺ کی جمیع اوصاف ظاہرہ و عالیہ کو شامل بھی ہے اور سب پر غالب بھی۔ ذرا غور فرمائیے اس آیت کریمہ پر جس میں ہمارے آقا و مولا سید و سرور ﷺ کو ”رحمۃ للعالمین“ کا یہ تاج پہنایا گیا ہے: ارشاد ہوتا ہے: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ اہل علم پر مخفی نہیں کہ نفعی کل اور استثناء سے حصر کا فائدہ حاصل ہوتا ہے۔ گویا حاصل مطلب یہ ہے کہ ہم نے آپ کو عالموں کے لیے رحمت ہی رحمت بنا کر بھیجا ہے۔ (ص: ۶۵)

اطاعتِ رسول ﷺ اور حبِ رسول ﷺ کے ضمن میں لکھتے ہیں:

”بلاشبہ ہم میں سے کوئی سرے سے صاحبِ ایمان ہو ہی نہیں سکتا جب تک ہمارے دلوں میں اللہ پر ایمان اور حضور ﷺ کے ساتھ تعلق، محبت کا، عشق کا، اطاعت کا، فرمانتبرداری کا، غلامی کا، اس طرح موجود نہ ہو کہ دنیا کے سارے لوازم حضور ﷺ کے ساتھ اس تعلق کے سامنے حیر ہوں۔“ (ص: ۸۶)

سیرتِ طیبہ کے نمایاں پہلوؤں پر گفتگو کرتے ہوئے ڈاکٹر شیر محمد زمان چشتی کے اسلوب نگارش میں زبان و بیان کی لطافت کے ساتھ ایمان اور ادب نبوت کی چاشنی بھی ہے۔ آپ نے واقعاتِ سیرت کو مؤثر اسلوب میں بیان فرمایا ہے۔ آپ کا اسلوب نگارش خوبصورت، الفاظِ شستہ اور زبان پاکیزہ ہے۔ بیان سیرت میں عشقِ مصطفیٰ ﷺ، محبتِ رسول اور ادبِ نبوت کی فرادانی ہے۔

نُوشِ سیرت کے دوسرے باب میں سیرت نگاری کے دو منابع: ”خطباتِ رسول ﷺ اور

سیرت نگاری: قرآن حکیم کی روشنی میں، کا جائزہ لیا گیا ہے۔ خطبات رسول ﷺ، سیرت نگاری کا ایک اہم منبع و اسلوب ہے۔ تاہم ائمہ سیر نے سیرت طبیب ﷺ سے مثالی شفف کے باوجود خطبات رسول ﷺ کے عنوان سے بہت کم کتب تالیف کی ہیں، اس کی وجہ بیان کرتے ہوئے ڈاکٹر صاحب لکھتے ہیں:

”روزمرہ کے امور اور شرعی احکام سے متعلق نبی کریم ﷺ کے فرایمن کو صحت کے الزام کے ساتھ نقل کرنا راوی کے لیے نبہ آسان ہے مگر طویل خطبات و مواعظ کی روایت نقل حرفي کے پورے اہتمام کے ساتھ زیادہ مشکل ہے۔ خطبات کی فصاحت و بلاغت اور گہری تاثیر کو منتقل کرنے کے لیے روایت باللفظ اور بھی اہم ہو جاتی ہے..... موقع محل اور ارشاد گرامی کی نوعیت اور کیفیت و کیتیت کو محوظ رکھتے ہوئے ان میں سے (یعنی فرموداتِ نبوی) خطبات کا انتخاب بلاشبہ ایک دقيق مسئلہ ہے۔ یہی وجہ ہے کہ خطبات رسول ﷺ یا اس سے ملتے جلتے عنوان پر زیادہ کتب تالیف نہیں ہوئیں۔ (ص: ۱۲۳)

ڈاکٹر صلاح الدین الحنجد کی کتاب معجم ما الْف عن رسول الله ﷺ کے حوالے سے ڈاکٹر صاحب نے خطبات رسول ﷺ پر آٹھ قدیم کتب کی نشاندہی کی ہے اور پھر خطباتِ نبوی ﷺ کے موضوع پر معاصرانہ تالیفات میں سے اردو، عربی اور فارسی میں اب تک لکھی گئی گیارہ کتب کا تعارف و تجزیہ پیش کیا ہے۔ خطبات رسول ﷺ کے حوالے سے ہر کتاب کے مندرجات کا ناقدانہ جائزہ لیتے ہوئے اس کی خصوصیات بیان کی ہیں اور جہاں کہیں اغلاط یا تسامحات نظر آئے ان کا بھی ذکر کر دیا گیا ہے۔

سیرت نگاری کا ایک اہم منبع اور اسلوب ”قرآن کریم کی روشنی میں مطالعہ سیرت“ ہے۔ اس موضوع پر لکھتے ہوئے اس فن کی گہرا بیوں اور نزاکتوں پر عمدہ انداز میں اظہار خیال کیا گیا ہے اور پھر اس اسلوب پر لکھی گئی تقریباً گیارہ عربی، اردو کتب کا تعارف پیش کیا گیا ہے اور بریگیدریز گلزار احمد مر جوم کی کتاب ثانی خواجہ پر خصوصی تبصرہ کیا گیا ہے۔ عزیز ملک کی کتاب تذکارہ نبی ﷺ پر تبصرہ کرتے ہوئے محترم ڈاکٹر صاحب نے یہ رائے دی ہے کہ صرف قرآن کریم کی اساس پر حکم سیرت نگاری بہت مشکل کام ہے، یہی وجہ ہے کہ سب سیرت نگار مختص قرآنی اساس پر سیرت لکھنے کے تجربے میں دوسرے مصادر سے فیض اٹھانے پر مجبور وکھائی دیتے ہیں۔

کتاب کا تیسرا باب ”اردو میں سیرت پر چند حالیہ تصانیف“ کے نقد و تبصرہ پر مشتمل ہے۔

نقوش رسول نمبر، الامین، ازواج مطہرات اور مستشرقین کا ناقدانہ جائزہ لیا گیا ہے۔ نقوش رسول نمبر ۱۳ جلدوں پر مشتمل ہے اور اردو ادب سیرت میں ایک دائرۃ المعارف کا درجہ رکھتا ہے۔ اس کے مرتب محمد طفیل مرعوم نے برصغیر پاک و ہند کے معروف علمی و تحقیقی رسائل و جرائد سے مقالات سیرت جمع کیے اور ان کو مرتب کر دیا، مگر اس میں کسی ترتیب و تنظیم کا لحاظ نہیں رکھا گیا، جہاں سے بھی مواد دستیاب ہوا اس کو شائع کر دیا گیا اور مأخذ و مصادر کی نشاندہی نہیں کی گئی۔

ڈاکٹر صاحب نے تیرہ (۱۳) جلدوں کا ناقدانہ جائزہ لیا ہے، وہ لکھتے ہیں:

”نقوش کے رسول نمبر کے شماروں میں جمع شدہ گراں قدر معلومات، ان کی جمع و تدوین اور طباعت و اشاعت پر کی جانے والی محنت اور ان پر اٹھنے والی لاغت، اس عظیم کام کو پایۂ تکمیل تک پہنچانے کے لیے غیر معمولی استقلال کا مظاہرہ..... یہ سب کچھ لاائق ستائش ہے۔ اس کے ساتھ اس کی خامیوں میں شاید سب سے بڑی خامی اس کے مندرجات کی ترتیب میں ضبط ونظم اور کسی منصوبہ بندی کا فقدان ہے۔“ (ص: ۱۸۹)

آخر میں ڈاکٹر صاحب نے نقوش رسول نمبر کی تیرہ (۱۳) جلدوں کے اہم موضوعات کی فہرست جلد وار مرتب کر دی ہے۔

کسی کتاب پر تبصرہ یا ناقدانہ جائزے کا ایک اسلوب یہ بھی ہے کہ تبصرہ سے قبل اس موضوع کی مبادیات اور اس پر سابقہ کام کا تعارف و تجربیہ پیش کیا جائے اور پھر زیر تبصرہ کتاب کے نمایاں پہلوؤں کو اجاگر کیا جائے۔ نقوش سیرت میں کتب سیرت پر نقد و تبصرہ کرتے ہوئے ڈاکٹر صاحب نے یہی عمدہ اسلوب اختیار کیا ہے۔ ان کتابوں کے تجزیاتی مطالعہ کے سلسلہ میں جس جگہ آپ کو کوئی خوبی نظر آئی اسے بھرپور طریقے سے سراہا اور اگر کہیں تسامحات دھائی دیئے تو ان پر گرفت کی ہے۔ تعدد ازواج کے حوالے سے پروفیسر ظفر علی قریشی نے تاریخ مذاہب سے کثرت ازدواج کی بہت سی مثالیں تلاش کر کے بیان کی ہیں مگر ڈاکٹر صاحب کے نزدیک یہ استشهاد و استدلال درست نہیں بلکہ وہ لکھتے ہیں کہ ان کے نزدیک ”ازدواج مطہرات کی بحث میں ان مثالوں کا حوالہ خواہ وہ کسی مقصد سے ہو کوئی جواز نہیں رکھتا اور میری حقیر رائے میں مسلم مصنفوں کو اس بارے میں هدف سے احتیاط برنا چاہیے۔ (ص ۲۰۹-۲۱۰)

پوری کتاب میں حوالی و حوالہ جات کا اہتمام کیا گیا ہے۔ کتاب تدوین و ترتیب کے لحاظ سے بھی عمدہ ہے۔ آخر میں اشاریہ کے تحت اسماء الرجال، اسماء اماکن اور اسماء کتب کی تفصیلات دی گئی

ہیں۔

نقوشِ سیرت میں سیرت کے واقعات اور صحابہ کرامؐ کے احوال باحوالہ درج کیے گئے ہیں تاہم ایک واقعہ جزوی طور پر غلط درج ہو گیا ہے۔ صفحہ نمبر ۵۰ پر ابن کثیر کی السیرۃ النبویہ جز اول، ص ۴۹۵ کے حوالے سے آل یاسرؓ کے عزم و ثبات کا تذکرہ کرتے ہوئے حضرت عمر بن یاسرؓ کو کمی عبد نبوت میں شہید قرار دیا گیا ہے، حالانکہ اس موقع پر آپ کے والد حضرت یاسرؓ کو شہید کیا گیا، تاہم اسی کتاب کے صفحہ نمبر ۰۷ پر پھر اسی واقعہ کو صحیح نقل کیا گیا ہے۔ نقوشِ سیرت کے پہلے دونوں مقالات میں قدرے سکدار ہے شاید اس کی بنیادی وجہ موضوع کی یکساخت ہو۔

زبان و بیان کی شیفتگی، ادب نبوت و مقام رسالت کا اہتمام و لحاظ، واقعات کی استنادی حیثیت، نقد و نظر کا متوازن اور خوبصورت انداز، سیرت نگاری کے مناج و اسالیب کا تحلیل و تجزیہ اور نقوشِ سیرت کی پیشکش میں محترم ڈاکٹر صاحب کے عجز و نیاز نے اس کتاب کو چار چاند لگا دیئے ہیں۔

سیرت نگاری اور اتفاق و سیرت کے حوالے سے نقوشِ سیرت بنیادی راہنمائی فراہم کرتی ہے اور اردو ادب سیرت میں گراں قدر اضافہ ہے۔ اللہ تعالیٰ سے دعا ہے کہ وہ ڈاکٹر صاحب کی اس کاوش کو منظور فرمائے اور ان کو گلستانِ سیرت سے مزید پھول چنے کی توفیق عطا فرمائے، آمين۔

-----